

BLA HTIJA

Waħdi, magħluq f'kamarti, b'dad-dawl ċkejken
inemnem ħidejja: barra t-tieqa tiegħi
dlam, dlam, u f'dak id-dlam iwerdnu l-ħsejjes
ta' ajruplan li qiegħed jishar miegħi.

Daqq nofs il-lejl, għajni ma tridx tmur bija :
go moħħi għaddejjin sensiela twila
ta' ħsebijiet... ta' ħsebijiet imħawda,
xhieda tal-ħajja li qed ngħix, qalila.

Qħalfejn il-gid (naħseb bejni w bejn ruħi)
il-gid li qiegħed nagħmel, u x'jiswieli
li nħobb bis-saħħa ta' żagħżuġħi bla ħjiena,
jekk qalbi, min ħabbejt, bl-imrar imlieli ?

Qħalfejn il-gid, jekk l-GħIRA b'daħka kiesħa
tidħak urajja ? jekk tal-ħbieb il-wegħda
minn ta' l-imħabba tfarrket, u go ruħhom,
go demmhom issa tħaltet il-mibegħda ?

Waħdi, magħluq f'kamarti b'dad-dawl ċkejken
inemnem ħidejja: barra t-tieqa tiegħi,
issa fil-b'għod, issa fil-qrib, jinstama'
gej l-ajruplan li qiegħed jishar miegħi.

Int, ajruplan, (ighidu) ma tafx ħniena:
kemm tixbah lilek l-Għira tal-bnedmin,
bla kelma jew bla ħabar, tiżra' l-qirda
u tikser ir-rabtiet ta' qlub saffin.

Tħabrek il-GħIRA, u taħdem mingħajr heda
f'qalb min issaltan l-għanja tal-mibegħda.